



# 29-11-2023 செய்தி

## அகில இந்திய நீதித்துறை சேவைகளுக்கு எதிரான வாதங்கள்

- அனைத்து மாநிலங்களும் தங்கள் களத்தில் இருந்து மேலும் ஒரு விஷயத்தை மத்திய அரசிற்கு அளிக்க முன்வரமாட்டார்கள்.
- 60 வயதுக்கு மேல் ஓய்வு பெறும் நீதிபதிகளுக்கான தேசிய சேவை, இளைஞர்களை ஈர்க்காது.
- சட்டக் கல்வியானது நாடு தழுவிய அளவில் ஒரே மாதிரியாக இல்லை என்பதை மறந்துவிட முடியாது.
- பதிவுசெய்த பிறகு நீதித்துறை சேவையை, வழக்கறிஞர்கள் பொதுவாக கல்வித் திறமையைக் காட்டிலும் நடைமுறை அனுபவத்தின் அடிப்படையையே விரும்புவர்.
- குறிப்பாக சில உயரடுக்கு சட்டப் பள்ளிகளில் முதலிடம் பெற்றவர்கள், தேசிய நீதித்துறை சேவை ஆட்சேர்ப்புத் தேர்வில் பாங்கேற்க வாய்ப்பில்லை.
- இதை ஒப்பிடுகையில், வழக்குகள், சட்ட நிறுவனங்களில் சேர்வது மற்றும் கார்ப்பரேட் துறைக்குச் செல்வது போன்றவை அவர்களுக்கு அதிக நன்மை பயக்கும்.
- மேலும், உயர் நீதிமன்றங்களுக்கு உயர்த்தப்பட்ட மாவட்ட நீதிபதிகளின் எண்ணிக்கை, வழக்கறிஞர்களை விட மிகக் குறைவு.

## பொதுப்பட்டியல் பற்றி ஒரு அலசல்

- மாநில அரசுகள் சட்டம் இயற்றிச் செயல்படுத்தச் சில இனங்கள் அடங்கிய மாநிலப் பட்டியல், மத்திய அரசு சட்டம் இயற்றிச் செயல்படுத்தச் சில இனங்கள் அடங்கிய மத்தியப் பட்டியல், இரண்டுக்கும் பொதுவான அதிகாரங்களைக் கொண்டதாகச் சில இனங்களை உள்ளடக்கிய பொதுப் பட்டியல் எனப் பட்டியல்கள் வகைப்படுத்தப்பட்டன.
- 246 இன் படி ஆட்சியாளர்கள் நினைத்தால், தேவையான நேரத்தில் மாநிலப் பட்டியலில் உள்ள இனம் குறித்துத் தாமதமே முன்வந்து நாடாளுமன்றத்தில் சட்டம் இயற்றலாம். இதன் மூலம் மாநிலங்களின் அதிகாரம் பறிக்கப்படுகிறது.
- மாநிலப் பட்டியலில் இடம்பெற்றுள்ள இனங்கள் நிரந்தரமானவையா என்றால் அதுவும் இல்லை. உதாரணமாக, 1976 இல் இந்திரா காந்தி ஆட்சிக் காலத்தில் கொண்டு வரப்பட்ட இந்திய அரசமைப்புச் சட்ட 42ஆவது திருத்தத்தின் மூலமாக மாநிலப் பட்டியலில் இடம்பெற்றிருந்த பெரும்பாலான இனங்கள் பொதுப் பட்டியலுக்கு மாற்றப்பட்டன.
- சர்ச்சைகளுக்கெல்லாம் முற்றுப்புள்ளி வைக்க வேண்டுமென்றால், அரசமைப்புச் சட்டத்தின் அட்டவணை பொதுப் பட்டியலில் இடம்பெற்றுள்ள இனங்கள் குறித்த மத்திய அரசின் சட்டங்கள் மாநிலங்களுக்கு ஏற்படையதாக இருந்தால் மாநிலங்கள் ஏற்றுக்கொள்ளட்டும், மாறுபாடு தென்பட்டால். அந்தந்த மாநிலங்கள் அதே பொருள் குறித்து தனியாகச் சட்டங்களை இயற்றிக் கொண்டு நடைமுறைப்படுத்திக் கொள்ளும் வகையில் மாநிலங்களால் இயற்றப்படும் சட்டத்துக்கு மத்திய அரசு சம்மதம் தெரிவிக்க வேண்டும்.
- அத்துடன் குடியரசுத் தலைவரின் ஒப்புதலைப் பெற்றுத் தந்து அந்தந்த மாநிலங்களின் நிலைமைகளுக்கு ஏற்ப, அவற்றைச் செயல்படுத்த அனுமதிக்க வேண்டும்.
- அப்படிச் செய்கிறபோது நாட்டின் கட்டமைப்பு உறுதிப்படும், பொதுப்பட்டியல் சர்ச்சைக்குச் சிறந்த ஒரே தீர்வு இதுதான்.